

25 ta' Marzu, 1960

Imhallfin:—

Is-S.T.O. Prof. A.J. Mamo, O.B.E., C.St.J., Q.C., B.A.,  
LL.D., President;

Onor. Dr. A.J. Montanaro Gauci, C.B.E., K.M., LL.D.

Onor. Dr. H. Harding, C.B.E., K.M., B.Litt., LL.D.

Charles Gatt et.

*versus*

Alfred Bellizzi

**Kompetenza — Bastiment — “Vessel” — Dghajsa —  
Art. 5(f) tal-Kodiċi tal-Kummerċ.**

*Dghaffes zghar tal-qlugh jew tal-imqadef, uzatti u adattatti għal sempliċi svag, ma fidhluż fu-klassifika tal-kelma “bastiment” — “vessel” — uzata fu-Kodiċi tal-Kummerċ; -u għalhekk l-azzjonijiet li jirrigwardaw dawn id-dghaffes fidhlu fu-kompetenza tal-Qorti Ċivili.*

Il-Qorti:— Rat l-att taċ-ċitazzjoni quddiem il-Prim' Awla tal-Qorti Ċivili tal-Maestà Tagħha r-Regina, li bih l-atturi, wara li ppremettew illi huma bieghu u kkunsinnaw lill-konvenut id-dghajsa bil-qlugh tal-isem “Mercury”, b'sett qlugh u l-ordenji tagħha, bil-prezz ta' £45; u illi huma, fuq talba tal-konvenut, garrew id-dghajsa San Pawl il-Baħar għall-konvenut u għamlu £2 spejjeż għall-garr, liema ammont għandu jiġi wkoll rifuż mill-konvenut; u illi l-konvenut ippretenda illi fid-dghajsa kien hemm difetti okkulti u li kien hadha b'sempliċi prova, u li ma riedhiex u ddepożitaha taht l-awtorità ta' dik il-Qorti b'ċedola taż-17 ta' Lulju 1959, u rrifjuta li jirċievi l-arblu tad-dghajsa li kien baqa' għandhom għat-tiswiġa, u b'ċedola tal-24 ta' Lulju 1959 huma ddepożitaw l-arblu taht l-awtorità ta' dik il-Qorti; u illi l-konvenut irrifjuta li jhallas il-prezz ta' £45 u £2 spejjeż fuq indikati, non ostanti li gie nterpellat; talbu illi, wara li jingħataw id-dikjarazzjonijiet neċessarji, inkluzi jekk hemm bżonn dawk tal-validità tad-depożitu għudizzjarju tal-arblu effettwat minnhom u tal-inattendibilità tad-depożitu għudizzjarju effettwat mill-konvenut, u dan għar-raġunijiet premissi, u wara li jingħataw il-prov-

vedimenti kollha opportuni, il-konvenut jiġi kundannat ihallashom is-somma ta' £47 dovuta lilhom in kwantu għal £45 għall-prezz tad-dgħajsa "Mercury" bl-ordenji u aċċessorji tagħha, u in kwantu għal £2 spejjeż tat-trasport tad-dgħajsa magħmulin b'inkarigu tal-konvenut; liema dgħajsa giet mixtrija u konsenjata lill-konvenut; u dan għar-raġunijiet premissi. Bl-ispejjeż, inklużi dawk taċ-ċedola tad-depożitu tal-24 ta' Lulju u tal-ittra uffiċjali taż-17 ta' Gunju 1959, u bl-interessi legali sad-data tal-pagament effettiv, kontra l-konvenut;

*Omissis;*

Rat is-sentenza ta' dik il-Qorti tal-24 ta' Novembru 1959, li biha l-laqqgħet l-imsemmija eċċezzjoni ulterjuri tal-konvenut, billi ddikjarat li mhix kompetenti li tiehu konjizzjoni tat-talba "ratione materiae". bl-ispejjeż kontra l-atturi; wara li kkunsidrat, rigward l-eċċezzjoni tal-inkompetenza;

Illi skond l-art. 5(f) tal-Kodiċi tal-Kummerċ, kull operazzjoni dwar bastimenti, "vessels", hi att obbjettiv tal-kummerċ; u kwindi, jekk id-dgħajsa tal-qluġh indikata fiċ-ċitazzjoni hi bastiment fis-sens tal-imsemmi artikolu tal-liġi, kif jallega l-konvenut, din il-Qorti mhix kompetenti li tiehu konjizzjoni tat-talba, għaliex, skond l-art. 37(2) tal-Kodiċi tal-Proċedura Civili, hi l-Qorti tal-Kummerċ li tiehu konjizzjoni tal-kawżi kollha ta' natura kummerċjali jew li għandhom x'jaqsmu mal-kummerċ;

Illi l-Kodiċi tal-Kummerċ patriju, l-istess bħall-parti l-kbira tal-kodiċijiet kontinentali, ma jagħtix definizzjoni ta' bastimenti, "vessels". Il-liġi tagħti biss definizzjoni ta' bastiment, "ship", fl-art. 2 tal-"Accidents at Sea (Prevention) Ordinance" (Kap. 27); imma din id-definizzjoni ma tistax tittiehed bħala vera u xjentifika, fis-sens li l-istess isservi sempliċement biex tispeċifika x-xorta ta' bastimenti li għalihom tapplika dik l-Ordinanza. li giet appuntu promulgata bl-iskop preċipwu li tagħti provvedimenti biex jiġu skansati d-diżastri fuq il-baħar, u biex jiġi protett aħjar il-kummerċ marittimu; u f'din ix-xorta ta' bastimenti

jidher li jaqgħu dawk imsemmija fl-art. 6 tal-Kodiċi tal-Kummerċ (Kap. 17);

F'dan in-nuqqas ta' definizzjoni fil-Kodiċi tal-Kummerċ, jidher li għandha tiġi adottata d-definizzjoni kontenuta fil-Merchant Shipping Act, 1894 s. 742), li japplika għal Malta, u li hi mogħtija b'dan il-mod:— "Vessel includes any ship or boat, or any other description of vessel used in navigation". Skond din id-definizzjoni, jidher li d-dgħajsa tal-qluġh in kwistjoni hi bastiment fis-sens tal-art. 5 tal-Kap. 17. F'dan is-sens ġie dejjem interpretat is-sinifikat ta' bastiment "ship" jew "vessel", fl-Admiralty Court Act, 1861, fil-Court of Admiralty Act, 1867, u fil-P.H. Scotland Act, 1897 (v. vokaboli "ship" u "vessel" fi Stroud's Judicial Dictionary, second edition);

Ma jistax jiġi obbjettat li dgħajsa tal-qluġh isservi biss għall-passatemp, u kwindi li l-imsemmija dispożizzjoni tal-liġi ma tapplikax għaliha; għaliex, kif irriteniet il-Qorti tal-Kummerċ fl-4 ta' Frar 1948. in re "Borg vs. Cassar Torreggiani", il-liġi ebda distinzjoni ma tagħmel bejn bastiment u ieħor, u għalhekk, jekk il-bastiment ikun iservi għall-passatemp biss, u mhux għall-kummerċ, b'daqshekk l-operazzjonijiet rigward tagħhom ma jsirux atti ċivili, iżda jibqgħu atti obbjettivi tal-kummerċ, għaliex bħala tali kkunsidrathom il-liġi, li tipprexxindi mill-iskop tal-bastiment, u tolqot il-bastimenti in genere u n-navigazzjoni;

Lanqas ma jista' jiġi obbjettat li l-manuvrar ta' bastiment tal-qluġh ma jikkostitwix navigazzjoni; għaliex sa anki l-qdif ġie kunsidrat bħala sinonimu man-navigazzjoni: per Coleridge J. Tindell v. Combe, 7 L.J., M.C. 48, "navigation seems to be used as synonymous with rowing" (Stroud. loc. cit., vokabolu "navigation");

L-eċċezzjoni tal-konvenut hi għalhekk fondata;

Rat ir-rikors li bih l-atturi talbu li din il-Qorti tiddikjara liema hi l-Qorti kompetenti biex teħu konjizzjoni tal-kawża;

*Omissis;*

Bir-rispett kollu din il-Qorti ma tistax taqbel mal-Ewwel Qorti illi, fin-nuqqas ta' definizzjoni fil-Kodiċi tal-Kummerċ għandha tiġi adottata d-definizzjoni mogħtija fil-Merchant Shipping Act tal-Ingilterra. Anki dik id-definizzjoni ngħatat għall-finijiet ta' "dak" l-Att, fejn f'dak l-Att il-kontest ma jirrikjedix xort'ohra ("In this Act, unless the context otherwise requires....."). Il-fatt illi partijiet minn dak l-Att huma applikabbli għal Malta ma jagħmel ebda differenza. Il-kwistjoni hi illi ebda definizzjoni statutorja mogħtija f'ligi "għall-finijiet ta' dik il-ligi" ma tista' tiġi, hlief b'legislazzjoni, applikata bħala konklużiva f'ligi ohra, la ma tkunx definizzjoni mogħtija f'"Interpretative Law" ta' applikazzjoni ġenerali;

Għalhekk, il-kliem tal-art. 5(f) tal-Kodiċi tal-Kummerċ għandu jingħatalhom it-tifsir li huma għandhom fi-użu komuni, meħud riġward tal-iskop ġenerali tal-Kodiċi, apparti minn kull definizzjoni mogħtija f'ligijiet ohra speċjali, lokali jew inglizi;

Originarjament, it-test tal-ġan tal-paragrafu 6 tal-art. 5 tal-Att nru. XXX tal-1927 kien isemmi "ogni operazione relativa alle navi e alla navigazione"; u t-test ingliz "any transaction relating to ships and navigation";

Fil-Qrati Inglizi, f'każi fejn il-ġudikant ma kienx marbut b'definizzjoni legali, ġie ritenut illi l-kelma "ship" tisser "every vessel that substantially goes to sea..... whether it be decked or not decked or whether it goes to sea for the purposes of fishing or anything else"; iżda ssokta jingħad:— "I do not mean to say that a little boat going out for a mile or two to sea would be a ship" (ex parte Ferguson, L.R.C., Q.B.280);

Fir-"Revised Edition". il-kelma "ship" fit-test tad-dispożizzjoni tal-ligi in kwistjoni ġiet sostitwita bil-kelma "vessel" (art. 5 para. (f) Kod. Kumm.). Din il-kelma "goes further than ship". u tikkompreni "anything that in popular language is called a vessel". Iżda ssokta jingħad:—

"Nobody would call a raft or a Thames wherry a vessel, but anything beyond a mere boat is to my mind called a vessel" (Gapp v. Bond (1887) 19 Q.B.D. 200). Hekk ukoll fil-kawża "Martin v. Leavers" (1882) 46 J.P. 807 intqal:—"Vessel means, prima facie, something larger than boat, keel or lighter";

Fit-test ma'ti, il-kelma uzata hija "bastiment"; u din il-Qorti hi ta' fehma illi hadd, fi-uzu komuni, ma jikkwalifika bhala tali dgħajsa zghira tal-qlugh għall-passatemp tal-ibbordjar gol-port jew mal-kosta, bhal dik li dwarha hi din il-kawża;

Il-konċett tal-kelma "nave", li, kif intqal fuq, kienet uzata fit-test taljan antik, jidher li hu kontrovers xi fitt fid-dottrina u l-gurisprudenza taljana. Hemm uhud li jil-limitaw is-sinifikat ta' dik il-kelma għall-finijiet tal-Kodiċi Kummerċjali, għal ċerti galleggjanti biss li għandhom ċerti kwalitajiet u portata ta' mhux anqas minn hamsin tunnellata. Izda l-maġġuranza tal-awturi tirritjeni illi. "secondo il diritto positivo italiano, non avendo il legislatore fatto tutte quelle distinzioni che soltanto sono state introdotte dalla giurisprudenza e da qualche autore, intendesi per nave qualsiasi costruzione atta a tenere il mare, destinata a viaggi di breve o di lunga navigazione, a rimanere nei porti, di qualsiasi dimensone o portata (v. Dgesto Italiano, voce "Nave", Vol. XV, P. 2da., para. 10, p. 1363). B'dan kelhu, hu ammess illi, biex galleggjant jista' jissejjah "nave", irid ikollu bhala funzjoni preċipwa u essenzjali t-trasport ta' oġġetti jew persuni" (ibid.);

Anki jekk tiġi adottata din id-dottrina, il-Qorti jidher li d-dgħajsa zghira tal-qlugh in kwistjoni ma tidholx f'dak is-sinifikat;

Fil-kawża riportata fil-Volum XXXV-II-502. il-Prim' Awla tal-Qorti Ċivili rriteriet illi dgħajsa tal-qlugh bhal dik li hi l-oġġett ta' din il-kawża mhix "bastiment" fis-sens tal-liġi li ssemmi "kollizjonijiet ta' bastimenti";

Din il-Qorti hi ta' fehma illi l-kelma "vessel", "basti-

ment", fid-dispożizzjoni in kwistjoni tal-Kodiċi Kummerċjali, għandha jkollha l-istess sinifikat li l-istess kelma għandha fl-art. 6 u kull fejn tirrikorri bnadi oħra fl-istess Kodiċi, u li ma tikkompredix dawn id-dgħajjes zgħar tal-qluġh jew tal-imqadef, użati u adattati għal sempliċi svag per eżempju bħal dawġ li kienu in kwistjoni fl-kawża "Kent vs. Palè", maqtugħa minn din il-Qorti fis-6 ta' Settembru 1959. Is-sentenza riportata fl-Vol. XXXIII-III-491 kienet tirrigwarda "yatch" u dgħajsa tal-mutur pjuttost kbira;

Għal dawn il-motivi, din il-Qorti tirrevoka s-sentenza appellata, tiddikjara li l-Qorti kompetenti biex tiehu konjizzjoni tal-kawża hija l-Prim-Awla tal-Qorti Civili tal-Maestà Tagħha r-Regina, u tordna li l-atti jġu mibgħuta lil dik il-Qorti biex il-kawża titkompla skond il-ligi;

L-ispejjet tal-inċident, minhabba ċ-ċirkustanzi, jibqgħu mingħajr taxxa, hliet id-dritt tar-Registru, li jhallu l-konvenut.

---